

प्रमुख समाचार:

1. लोकसभा चुनावको सातौं र अन्तिम चरणको लागि प्रचारप्रसार तीव्रमा
2. प्रधानमन्त्री तथा भारतीय जनता पार्टीका वरिष्ठ नेता श्री नरेन्द्र मोदीद्वारा आज उत्तर प्रदेशका चुनावी जनसभालाई सम्बोधन
3. चक्रवाती आँधी रेमाल गम्भीर आँधीमा परिणत
4. दिल्लीको विवेक विहार क्षेत्रको बाल अस्पतालमा भीषण आगलागी हुँदा छ नवजात शिशुको मृत्यु
5. अनि आईपीएल क्रिकेटमा, आज साँझ चेन्नईमा भएको फाइनल खेलमा सनराइजर्स हैदराबाद र कोलकाता नाइट राइडर्सबीच प्रतिस्पर्धा हुँदै

1. LS 7th Phase Election

लोकसभा चुनावको सातौं र अन्तिम चरणको प्रचारप्रसार चरम सीमामा छ। राजनीतिक दलका शीर्ष नेताहरूले न्याली र रोड शो गरिरहेका छन्। सातौं चरणमा जुन १ मा आठ राज्यका ५७ सिटमा मतदान हुँदैछ।

2. PM – UP Rally

उत्तर प्रदेशमा लोकसभा चुनावको सातौं र अन्तिम चरणको चुनावी प्रचारप्रसार तीव्र गतिमा भइरहेको छ। आज सबै राजनीतिक दलका प्रमुख नेताहरूले आ-आफ्ना उम्मेदवारको प्रचारप्रसार गरेका छन्। प्रधानमन्त्री तथा भारतीय जनता पार्टीका वरिष्ठ नेता श्री नरेन्द्र मोदीले आज मिर्जापुर, माउ र बाँसगाउँमा जनसभालाई सम्बोधन गर्नुभएको छ। उहाँले असल नियत र नीतिका कारण मुलुकले तेस्रो पटक भारतीय जनता पार्टी-राष्ट्रिय लोकतान्त्रिक गठबन्धनको सरकार बनाउने निर्णय गरेको बताउनुभयो। श्री मोदीले देशका गरिब, दलित र पिछडिएका जनताको हितमा आफू प्रतिबद्ध रहेको दाबी गर्नुभयो। उत्तर प्रदेशका मुख्यमन्त्री तथा भारतीय जनता पार्टीका वरिष्ठ नेता श्री योगी आदित्यनाथले मिर्जापुर, चन्दौली, गाजीपुर र गोरखपुरमा पार्टीका उम्मेदवारहरूको पक्षमा जनसभालाई सम्बोधन गर्नुभयो। श्री योगीले श्री मोदीको नेतृत्वमा नयाँ भारत देखिरहेका छौं भन्नुभयो। समाजवादी पार्टीका अध्यक्ष श्री अखिलेश यादवले सलेमपुर र बलियामा चुनावी सभालाई सम्बोधन गर्नुभएको छ। बेरोजगारी र महँगिले जनता मर्कामा परेको उहाँले बताउनुभयो। कांग्रेस प्रवक्ता श्री पवन खेडाले वाराणसीमा पत्रकार सम्मेलनमा किसान समुदायले आफूहरू ठगिएको महसुस गरेको उल्लेख गर्नुभयो।

3. Rahul Gandhi - Himachal

कांग्रेसका वरिष्ठ नेता श्री राहुल गान्धीले आज हिमाचल प्रदेशको सिरमौर जिल्लाको नाहानमा चुनावी न्यालीलाई सम्बोधन गर्नुभएको छ। उहाँले शिमला लोकसभा सीटमा कांग्रेस उम्मेदवार श्री विनोद सुल्तानपुरीको पक्षमा प्रचार गर्नुभयो। यस अवसरमा श्री राहुल गान्धीले यो चुनाव इतिहासको पहिलो चुनाव हो जहाँ कांग्रेस संविधानको रक्षा गर्न लडिरहेको छ भन्नुभयो।

4. IMD Remal

उत्तर बंगालको खाडीमा रहेको रेमाल तूफान पश्चिम बङ्गालको सागर टापुबाट करिब २७० किलोमिटर दक्षिण-दक्षिणपूर्वमा रहेको शक्तिशाली चक्रवाती आँधीमा परिणत भएको मौसम पूर्वानुमान महाशाखाले जनाएको छ। प्रतिघण्टा ११० देखि १ सय ३५ किलोमिटरको गतिमा हावा पुगेपछि रेमालले मध्यरातमा बंगलादेश र छेउछाउको पश्चिम बंगालको तट पार गर्नेछ। यसैबीच, कोलकाता विमानस्थल प्राधिकरणले हावाहुरीलाई ध्यानमा राख्दै आज दिउँसोदेखि २१ घण्टाका लागि हवाई सेवा बन्द गर्ने निर्णय गरेको छ। सम्बन्धित अधिकारीका अनुसार यस अवधिमा कुल ३९४ राष्ट्रिय र अन्तर्राष्ट्रिय उडानहरू स्थगित हुनेछन्। वरपरका क्षेत्रका मानिसहरूलाई सुरक्षित स्थानमा पठाइएको हाम्रो संवाददाताले जानकारी दिएका छन्। आँधीको प्रभावका कारण आज मध्यरातमा पश्चिम बंगाल र बंगलादेशको तटीय क्षेत्रमा पहिरोको सम्भावना रहेको छ। चक्रवात रेमाललाई ध्यानमा राख्दै भारतीय नौसेनाले तत्काल प्रभावकारी हुनेगरी कार्य शुरु गरेको छ।

5. Gujrat - Rajkot - Fire

गुजरातको राजकोटस्थित टीआरपी गेमजोनमा हिजो साँझ भएको भीषण आगलागीमा मृत्यु हुनेको संख्या २७ पुगेको छ। दुर्घटनाका दोषीलाई कडा कारबाही गरिने बताइएको छ। आगलागीबारे अनुसन्धान गर्न विशेष टोली पनि गठन गरिएको छ। मुख्यमन्त्री श्री भूपेन्द्र पटेलले घटनास्थल पुगेर राहत तथा उद्धार कार्यको जानकारी लिनुभयो।

6. Delhi Hospital – Fire

दिल्लीको विवेक विहार क्षेत्रमा रहेको बाल अस्पतालमा गएरति भएको भीषण आगलागीमा परी ६ नवजात शिशुको मृत्यु भएको छ भने कैयौं घाइते भएका छन्। उक्त दुर्घटनामा १२ जना शिशुको उद्धार गरिएको थियो। आगलागीको कारण भने अहिलेसम्म थाहा हुन सकेको छैन। दिल्ली प्रहरीले यस विषयमा मुद्दा दर्ता गरी अनुसन्धान गरिरहेको छ। प्रधानमन्त्री कार्यालयले दुर्घटनामा ज्यान गुमाएका परिवारलाई आर्थिक सहयोग गर्ने घोषणा गरेको छ। प्रधानमन्त्री कार्यालयले सामाजिक सञ्जालमा पोस्ट गर्दै प्रत्येक मृतकका आफन्तलाई प्रधानमन्त्री राष्ट्रिय राहत कोषबाट दुई लाख रुपैयाँ र घाइतेलाई

50/50 हजार रुैयाँ प्रदान गरिने जनाएको छ । दिल्लीका उपराज्यपाल श्री वीके सक्सेनाले पनि दिल्लीका मुख्य सचिवलाई घटनाको छानबिन गर्न निर्देशन दिनुभएको छ। अस्पतालमा भएको आगलागी र नवजात शिशुको दुःखद मृत्युप्रति राष्ट्रपति श्रीमती द्रौपदी मुर्मु, उपराष्ट्रपति श्री जगदीप धनखर, प्रधानमन्त्री श्री नरेन्द्र मोदी र मुख्यमन्त्री श्री अरविन्द केजरीवालले गहिरो शोक व्यक्त गर्नुभएको छ।

7. Papua New Guinea - Landslide

संयुक्त राष्ट्रसंघका अधिकारीहरूले पपुवा न्यु गिनीमा विनाशकारी पहिरोमा परी करिब ६७० जना मानिस पुगिएको आशंका गरेका छन् । इन्गा प्रान्तको दुर्गम गाउँ काओकलामा यस प्रकोपबाट प्रभावित भएको छ । यो गाउँ राजधानी पोर्ट मोरेस्बीबाट करिब ६०० किलोमिटर उत्तरपश्चिममा अवस्थित छ। स्थानीय समय अनुसार गत शुक्रबार बिहान ३ बजे पहिरो गएको थियो।

8. I & B Cannes

७७ औं कान्स चलचित्र महोत्सवमा भारतको प्रदर्शन अद्भूत रह्यो जसमा दुई चलचित्र निर्माता, एक अभिनेत्री र एक सिनेमेटोग्राफरले विश्वको अग्रणी चलचित्र महोत्सवमा शीर्ष पुरस्कार जितेका छन्। फ्रान्समा भएको कान्स फेस्टिभलमा भारतीय चलचित्र निर्माताहरूको ठूलो प्रशंसा गरिएको छ। सूचना तथा प्रसारण मन्त्रालयले एक विज्ञप्ति अनुसार ३० वर्षपछि पहिलो पटक पायल कपाडियाको 'अल वी इम्याजिन एज लाइट' नामक भारतीय चलचित्रले महोत्सवमा ग्राण्ड पुरस्कार जितेको छ। यो जितसँगै भारतीय चलचित्र एवं टेलिभिजन संस्थानकी पूर्व छात्र पायल कपाडिया यो प्रतिष्ठित पुरस्कार जित्ने पहिलो भारतीय बनेकी छिन्।

9. PM – Cannes Kapadia

प्रधानमन्त्री श्री नरेन्द्र मोदीले पायल कपाडियाले आफ्नो काम 'अल वी इम्याजिन एज लाइट' को लागि ७७ औं कान्स चलचित्र महोत्सवमा ग्राण्ड प्रिक्स जितेर ऐतिहासिक उपलब्धि हासिल गर्नु भारतको लागि गर्वको कुरा भएको बताउनुभएको छ।

10. PV Sindhu – Malaysia Masters Badminton

शीर्ष भारतीय ब्याडमिन्टन खेलाडी पीवी सिन्धु आज क्वालालम्पुरमा भएको मलेसिया मास्टर्सको फाइनलमा विश्व नम्बर ७ चीनकी वाङ शी यीसँग पराजित भएकी छन् । सिन्धुले पहिलो खेलमा विजयी सुरुआत गरेपनि अन्तिम खेलमा वाङ जि यीले शानदार पुनरागमन गर्दै खेल जितिन्।

11. IPL Cricket

आइपिएल क्रिकेटको फाइनल खेलमा आज सनराइजर्स हैदरावादले कोलकाता नाइट राइडर्सको सामना गर्दैछ । यो खेल चेन्नईको एमए चिदम्बरम स्टेडियममा साँझ ७.३० बजेबाट सुरु हुनेछ । कोलकाता नाइट राइडर्स ९ जित, तीन हार र दुई नतिजा बिना अंक तालिकाको शीर्ष स्थानमा छ।

प्रमुख समाचार पुनः एकपटक

1. लोकसभा चुनावको सातौं र अन्तिम चरणको लागि प्रचारप्रसार तीव्रमा
2. प्रधानमन्त्री तथा भारतीय जनता पार्टीका वरिष्ठ नेता श्री नरेन्द्र मोदीद्वारा आज उत्तर प्रदेशका चुनावी जनसभालाई सम्बोधन
3. चक्रवाती आँधी रेमाल गम्भीर आँधीमा परिणत
4. दिल्लीको विवेक विहार क्षेत्रको बाल अस्पतालमा भीषण आगलागी हुँदा छ नवजात शिशुको मृत्यु
5. अनि आईपीएल क्रिकेटमा, आज साँझ चेन्नईमा भएको फाइनल खेलमा सनराइजर्स हैदरावाद र कोलकाता नाइट राइडर्सबीच प्रतिस्पर्धा हुँदै

आकाशवाणीबाट सुन्दै हुनुहुन्थ्यो समाचार, पूरा भयो।